

ОПШТИНА ОХРИД

УПАТСТВО ЗА АПЛИЦИРАЊЕ

**Ј А В Е Н П О В И К
ЗА ФИНАНСИРАЊЕ НА ПРОЕКТИ ОД ОБЛАСТА НА ОДРЖЛИВИОТ ЛОКАЛЕН
ЕКОНОМСКИ РАЗВОЈ И ТУРИЗМОТ ЗА 2023 година**

Содржина

1. Вовед
2. Цели на Програмата
3. Критериуми
4. Финансирање
5. Подобност на кандидати
6. Подобност на трошоците
7. Придонес од апликантите
8. Временски рок на Програмата
9. Начин на пријавување и процедури што треба да се следат
10. Оценување и избор на пријавите

1. Вовед

Програмата за поддршка на локалниот економски развој и туризмот се подготвува и се усвојува врз основа на надлежностите на Локалната самоуправа кои произлегуваат од Законот за Локална Самоуправа, Статутот на општина Охрид, други позитивни законски одредби на Република Македонија и препораките на Европската Унија за забрзување на процесот за децентрализација и креирање на буџетите на единиците на локалната самоуправа согласно транспарентно и плански усвоените програмски документи.

Целта на микропроектите е поддршка на социјалниот и економскиот развој. Тие треба директно **да помогнат** во задоволување на основните потреби на рурални микроразвојни единици и население. Имајќи ја во предвид јасната претстава за пазарниот механизам и двигателите на локалниот економскиот пораст, постојната конкурентна позиција и начинот на функционирање, Програмата за поддршка на локалниот економски развој преку воведување различни видови стимулации, пристапи и активности предвидува мерки за подобрување на деловното опкружување. Битно да се спомене е дека сите мерки кои ги предлага и превзема локалната власт се индиректни и поттикнувачки, со што се овозможува откривањето на најдобрата практика за развој и одржлив економски раст да припадне на локалното население, бидејќи подготвеноста за активно учество на заедницата е пресудна за успешно спроведување на иницијативите наведени во Програмата за поддршка на локалниот економски развој и туризмот.

2. Цели на јавниот повик за 2023 година се реализира во следните главни насоки на дејствување:

- I. Зајакнување на локалниот економски развој и туризмот, преку воспоставување соработки и партнерства, зголемени можности за подобрување на пристапот до пристојно вработување и зголемување на приходите за различните категории на граѓани, пристап до подобрена едукација и вештини во секторите.
- II. Поддршка на локалниот економски развој и туризмот преку партиципативно учество на заедницата од општествена важност и кои произлегуваат од заедницата; активни мерки за подобрување на конкурентноста на пазарот на физички лица производители, фармери; градење на партнерства и соработки, поттикнување на брендирање на производи и услуги во локалната економија, преземање на активности во насока на рационална употреба на ресурси и др.
- III. Обезбедување на поцелосно застапување на конкретни локални/регионални интереси преку зајакнување на локални / регионални иницијативи и поврзување на засегнатите страни на локално / регионално ниво со цел да се создадат конкурентни туристички производи.
- IV. Подобрување на квалитетот на животот на граѓаните во заедницата и развивање на свеста за економската важност, социјалните и другите ефекти од туризмот, како и потребата и важноста од зачувување и подобрување на сите елементи на туристичката ресурсна база на охридската туристичка дестинација, а особено заштитата на животната средина како и природното и културното наследство во согласност со принципите на одржлив развој и препораките на УНЕСКО.

Примери за микропроекти:

Проекти кои генерално се поддржуваат:

Вид на проекти кои претставуваат општо добро за микрозаедницата а со тоа и за општината, на пр.:
за снабдување со вода за пиење, (опрема, мали реконструкции ...)

Инфраструктура:

- Копање или реновирање на едноставен бунар /постројка за снабдување со вода за пиење/изградба на систем за наводнување/каптажа/ набавка на резервоар за вода;
- Расчистување на водотеци, канали;
- Набавка на опрема за општествени потреби на заедницата (Набавка на апарат за чистење на вегетација, улици или друг вид на јавна површина; Набавка на водомери; Набавка на пумпа/генератор.
- Активности за ревитализација на традиционални рурални туристички атракции од заедничко значење за заедницата (ревитализација на стари фурни, чешми, воденици, занаетчиски простори, фото-документациски архиви и сл.)

Подобрување на условите за живот и заштита на животната средина

- Активности за естетско и хортикултурно уредување на јавни површини и урбана опрема (цвеќиња, садници, паркови, детски игралишта, спортско-рекреативни површини и сл., потпорни ѕидови и сл.),
- Активности за заштита на животна средина, (на пр. акции за засадување на дрвја;)

Мала туристичка инфраструктура за рурален, активен и еко туризам

- Набавка и поставување на патокази, инфо табли;
- Расчистување и обележување на постоечки или нови пешачки патеки;
- Активности за поддршка на микро саемски промоции и настани за локални производи и услуги,

3. Критериуми

Согласно Стратегијата за одржлив економски развој на Општина Охрид и Подстратегијата за рурален развој на Општина Охрид, прифатливи ќе бидат оние проекти кои се во корелација со стратешките цели и приоритети на овие документи. Предност ќе им се дадат на проектите кои опфаќаат активности од областите:

Програма	Мерка	Подмерка
1. Поддршка на локалниот економски развој на Општина Охрид за 2023	Финансирање на Микропроекти согласно целите и приоритетите од програмата за поддршка на локалниот економски развој на Општина Охрид за 2023	<p>1.1. Активности за уредување на јавни површини (естетско и хортикултурно уредување, инфраструктурно уредување, набавка и поставување на урбана опрема, како и активности кои значат подобрување на условите за живот на месното население).</p> <p>1.2. Доизградба и осовременување на спортските терени и детски игралишта во делови на Општина Охрид.</p>
2. Поттикнување на развојот на туризмот на Општина Охрид за 2023	Финансирање на микропроекти за поддршка на развојот на туризмот согласно приоритетните цели за одржлив развој	<p>2.1. Уредување на излетнички места (видиковци, со урбана опрема- клупи маса, скара)</p> <p>2.2. Изработка и поставување на туристичка информативна сигнализација</p> <p>2.3. Поддршка на активности кои ќе значат креирање на нова туристичка понуда и производ , како и поддршка на традиционални промотивни настани</p>

- ❖ **Посебен акцент треба да се даде на одржливоста, која предвидува развој без штетно влијание на животната средина, културното и природното наследство, како и управувачка и финансиска одржливост на проектот.**

Апликантите треба во апликациониот формулар задолжително да наведат со која мерка и подмерка се поврзани активностите од предложениот проект.

4. Финансирање

- Вкупниот износ за овој повик изнесува **950.000.00 МКД**. (450.000.00 МКД за проекти од програмата за поддршка на локалниот економски развој, 500.000.00 МКД за проекти од програмата за поттикнување на развојот на туризмот).
- Финансиските средства по поединечно барање се доделуваат како неповратна финансиска поддршка (грант).
- Максималниот износ за поддршка на секој избран проект изнесува **150.000,00 МКД**. За сите проекти задолжително е кофинансирање во износ од најмалку 10% од вкупната вредност на проектот. Доделените средства се користат исклучително за намената за која ќе бидат доделени средствата и на начин определен во проектниот предлог.
- Исплатата на одобрените средства ќе се врши во рок од 30 дена од поднесувањето на финалниот финансиски и финалниот наративен извештај од страна на апликантот на проектот и нивно одобрување од страна од Комисијата за евалуација и надзор на проектите.
- По завршувањето на сите проектни активности во рок од 15 дена апликантот е должен да достави финален наративен и финансиски извештај.
- Апликантот е должен целата проектна документација да ја чува во период од 5 години.

5. Подобност на кандидати

- Кандидати кои можат да аплицираат се, здруженија на граѓани и месни и урбани заедници со седиште во општина Охрид како матична општина каде ќе се спроведуваат проектните активности. Истите да се регистрирани најмалку две години пред објавата на повикот.
- Ќе се смета за предност доколку апликантот има искуство во реализација на проекти – да има реализирано најмалку два проекти во последните две години, докажано со достава на референтна листа со опис на реализираните проекти, донатор и буџет.
- Еден ист апликант на повикот може да учествува само со еден проектен предлог. Во спротивно, апликациите нема да се земат во предвид за разгледување.
- Секогаш се назначува еден апликант кој ќе биде водечки подносител помеѓу партнерите. Водечкиот подносител ја има главната одговорност за координирање и реализација на проектот вклучувајќи финансиски менаџмент и подготовка на извештаи.
- Пријавите може да се однесуваат и на проекти кои се реализираат во повеќе фази и се наоѓаат во одредена фаза на имплементација со претходно утврдување на постоечката состојба од страна на комисијата за евалуација на проектите при што со проектот нема да се финансираат претходно реализирани и завршени активности.

6. Подобност на трошоците

Единствено подобните трошоци ќе се земат во разгледување за грант. Буџетот на пријавата претставува проценка на трошоците и лимит за подобните трошоци.

Во текот на процесот на проценување на предложениот буџет на пријавата ќе се разгледуваат и евентуални аритметички грешки, нереални трошоци или несоодветни трошоци. Комисијата за евалуација и надзор на проектите го задржува правото да побара појаснување што може да доведе до барање за измени или намалувања на буџетот со цел да се корегираат таквите грешки и нереални трошоци.

За подобни нема да се прифатат следните видови трошоци:

- Исплаќање долгови,
- Буџетски ставки финансирани од друг донатор,
- Кредити за трети страни.
- Активности завршени пред потпишување на договорот и несоодветни активности во однос на вкупниот предложен буџет на проектот.
- Хонорари за проектен тим,
- Позајмици/уплати во револвирачки кредитни фондови;
- Купување на земјиште;
- Опрема од типот на лаптопи/фотокопирни апарати и сл.
- Информативни брошури,

7. Придонес од апликантите

Проектните предлози треба да содржат информација за партиципацијата на кандидатите во севкупна вредност од најмалку 10% од предложениот буџет. Деталите во врска со партиципацијата треба јасно да бидат изнесени во предлог буџетот во апликациониот формулар.

Придонесот од страна на апликантите всушност го претставува трошокот којшто го сноси кандидатот (кандидатите) и треба да биде наведен во посебниот буџет. Придонесите од страна на апликантите можат да бидат платите на кадарот назначен за проектот, изнајмување простории, употреба на опрема, извршени услуги, работни акции, набавка на стоки и сл. Во финалниот наративен и финансиски извештај апликантот за сопствениот придонес треба да приложи докази (документ со кој што ќе го потврди сопствениот придонес, како на пример копии од договори за волонтерство, изјави за донација потпишани од подносителот на пријавата).

8. Временски рок на Програмата

Крајниот рок за реализација на проектните активности, како и поднесувањето на финалниот финансиски и финалниот наративен извештај од страна на апликантот на проектот до општина Охрид- Сектор за ТЛЕР е најдоцна до **31.10.2023** година.

9. Начин на пријавување и процедури што треба да се следат

Заинтересираните мора да ги поднесат своите предлози користејќи го формуларот за пријавување којшто е достапен на <http://www.ohrid.gov.mk>.

Комплетната проектна документација треба да ги содржи следниве документи:

- Пополнет „**Апликационен формулар со буџет**“ – кој е достапен на веб страната на општина Охрид www.ohrid.gov.mk;
- Копија од тековната состојба на правниот субјект од Централен регистар (не постара од 6 месеци);
- Доколку апликантот има партнер во проектот, во прилог на документацијата треба да достави и меморандум за соработка или договор за соработка (партнерство) и сл.
- Електронска верзија на проектниот предлог доставена на CD или УСБ.

Проектната документација треба да биде доставена во еден (1) примерок во оригинал и две (2) копии.

Крајниот рок за прием на пријавите е 31.03.2023 година до 14:30 часот. Секоја пријава што ќе пристигне по завршувањето на крајниот рок ќе биде автоматски одбиена.

Комплетната документација да се достави на адреса:

ОПШТИНА ОХРИД
Сектор за туризам и ЛЕР
ул. Димитар Влахов бр.57
6000 Охрид
со назнака:

“Ј А В Е Н П О В И К –
ЗА ФИНАНСИРАЊЕ НА ПРОЕКТИ ОД ОБЛАСТА НА ОДРЖЛИВИОТ ЛОКАЛЕН
ЕКОНОМСКИ РАЗВОЈ И ТУРИЗМОТ ЗА 2023 година“

10. Оценување и избор на пријавите

Пријавите коишто ги исполнуваат сите барања наведени во ова упатство ќе се разгледуваат од страна на Комисијата за евалуација и надзор на проектите.

Резултатите од изборот ќе бидат објавени на веб сајтот на општина Охрид, <http://www.ohrid.gov.mk>.

Процесот на избор и проценка ќе се изврши во согласност со утврдените критериуми, во прилог:

Административна проверка

- ✓ **Краен рок:** ако пријавата е доставена во зададениот краен рок, датум и час, ќе се прифати, ако не е, пријавата нема да се разгледува;
- ✓ **Формулар за аплицирање:** формуларот е поднесен во бараниот образец и е целосно пополнет согласно дадените насоки во упатството;
- ✓ **Буџет:** буџетот е поднесен во зададениот формат согласно дадените насоки во упатството;
- ✓ **Прилози:** сите прилози да се уредно доставени;
- ✓ **Оригинал и копии:** поднесениот формулар и буџет, заедно со сите прилози се поднесени во 1 оригинал, 2 копии од апликациониот формулар и во електронска форма на CD или на USB;

Проверка за подобност

- ✓ **Главен апликант:** организацијата е регистрирана во земјата согласно ЗЗФ најмалку две години пред објавата на повикот;
- ✓ **Главен апликант:** Референтна листа на реализирани проекти во последните две години
- ✓ **Главен апликант:** една организација се јавува со еден предлог-проект;
- ✓ **Партнер:** организацијата е регистрирана во земјата согласно ЗЗФ две години пред објавата на повикот или представува месна /урбана заедница во состав на локалната самоуправа – општина Охрид.
- ✓ **Тековна состојба:** поднесена е тековна состојба не постара од 6 месеци за главниот апликант и за партнерот;
- ✓ **Предлог поректите:** да бидат во согласност со мерките и подмерките на овој јавен повик,
- ✓ **Барање за грант:** предлог-буџетот вклучува барање за грант во износ од максимум 150.000 МКД;

Временска рамка: временската рамка за спроведување на активностите во предлог проектот е најдоцна 6 месеци од датумот на потпишување на договорот.

Критериуми за оценка на квалитет	Максимум бодови
1.Оперативен(административни и финансиски)и капацитет за менаџмент	10
1.1 Дали подносителот и партнерите (ако се вклучени)имаат доволно искуство за проектен менаџмент? (Референтна листа на реализирани проекти во последните две години, со опис на активностите, донаторот и буџетот на проектот).	10
2.Релевантност на проектот	40
2.1 Колку е релевантен проектот за целите на повикот?	10
2.2 Колку е релевантен предлогот за конкретните потреби на Туризмот и Локалниот економски развој?	10
2.3 Колку јасно се дефинирани и обработени активностите на проектот	10
2.4 Усогласеност на активностите од Проектот со програмите за работа на Општина Охрид за 2023 година.	10
3.Методологија	20
3.1 Дали предложените активности се соодветни,практични и дали ќе придонесат за очекуваните резултати?	10
3.2 Дали временскиот план е јасен и реален?	10
4.Придобивки-влијание-одржливост	20
4.1 Дали очекуваните резултати од предлогот се одржливи: - финансиски (како ќе се финансира по завршување на финансирањето на проектот? - институционално (дали избраната форма ќе овозможи активностите да продолжат по завршување на грантот?	10
4.2 Дали има потреба и можност да се прошири соработката во други области?	10
5.Буџет и трошковна ефективност	10
5.1 Дали сопствениот придонес на подносителот е на потребниот минимум?	5
5.2 Дали буџетските трошоци се во согласност со проектните активности? Оправданост на трошоците	5
Вкупно	100

Комисијата за евалуација и надзор на проектите согласно горе наведените критериуми ќе ги оценува апликациите кои ќе ја поминат административната проверка и проверката за подобност. Проектните предлози кои ќе освојат **минимум 51 поен**, ќе се сметаат за успешни и подобни за финансирање.

Напомена: Правото за аплицирање месните и урбаните заедници ќе можат да го остварат преку заедничка соработка со здруженија на граѓани изразена преку меморандум или договор за соработка на проект.

Барањето за користење на средства од оваа програма и доставената документација НЕ СЕ ВРАЌААТ. Заради извршувањето на контролата на терен од страна на комисијата на Секторот за туризам и ЛЕР, потребно е барателот да има кај себе копии од целокупната документација доставена на јавниот повик.